



Qalib gəlmək, qələbə çalmaq hər bir döyüşçünün arzusudur! Lakin arzu başqadır, gerçəklik isə bambaşqa!

Əsl qələbə düşməni qarşında diz çökdürərək ona kapitulyasiya aktını imzalatdırmaqdır!

Təslim kağızına imza atmaq isə məğlubiyyətin acı və məcburi etirafıdır! İstər həmin sənədə göz önündə imza at, istərsə gizləndə.

Bu, rəqibindən zəif, gücsüz olduğunun acizənə etirafıdır!

Daxilən, məcburən, vadar edilən etiraf! Məğlubiyyətin üzü çoxdur.

Başlıcası zəifliyin, acizliyin, gücsüzlüyün və tabe olmağın zorən etiraf edilməsidir.

Qələbə isə birüzlüdür!
Gücün, üstünlüyün, öz iradəni dikdə və qəbul etdirməyin, zəfərin nümayişi sayılır!

* Qələbənin mənəvi və maddi tərəfləri də olur!

* Qalib tərəf fərəhli olur!
* Qiturlu olur!
* Sevincli olur!
* Özünü gümrəh və güclü hiss edir!
* Təkcə ucmağa qanadın çatmır!
Son nəticədə qalib tərəf az itkiyə məruz qalır.

Məğlub tərəf isə kinli və qəzəbli olur, qalibin gözüne dik baxa bilmir, daha çox maddi-texniki itkiyə məruz qalır, nə vaxtsa qisas alacağını düşünərək özünə təsəlli verməyə çalışır.

Heyhat!
Xəstə çox şey dilər, əmma...



Müasir müharibələr birbaşa hərbi meydanında başlanır.

Əvvəlcə siyasi müstəvidə gedir, sonra informasiya savaşında davam edir.

Bələ "hazırlıq" prosesində beynəlxalq qurum və təşkilatlar da işə qarışır, mövqe və qərarları ilə kimin tərəfində olduqlarını biruzə verir, hətta hərdən yüksək fəallıq da nümayiş etdirirlər.

1988-ci ildə yenidən qızıdırırlaraq meydana atılan Qarabağ probleminə ermənilər hərtərəfli hazırlıq görmüşdülər. SSRİ-nin birinci və sonuncu prezidenti olan M.Qorbaçovu və arvadı R.Maksimovnanı qiymətli qaş-daşlarla ələ alaraq özlərinin Moskva tərəfindən müdafiələrini təmin etmişdilər.

SSRİ DTK-sının və erməni diasporunun əlbir hazırladıqları və birlikdə həyata keçirdikləri "Sumqayıt hadisələri"ndən Azərbaycanı qarşı məkrli istifadə edərək "vəhşi azərbaycanlı"lar obrazını yarada, SSRİ-nin mərkəzi KİV-ində və dünya mediasında uğurla yaya bilmişdilər.

Həmin dövrdə xarici KİV-ə çıxış yalnız SSRİ-nin (əslində, Rusiyanın) mərkəzi qəzet və informasiya agentlikləri vasitəsilə mümkün idi.

O da Rusiyada bu sahədə həlledici postları ələ keçirən ermənilər tərəfindən bloklanmışdı.

Həmin dövrdə Azərbaycana başçılıq edən maymaq və qorxaq rəhbərlər isə mərkəzə etiraz etməyə, həqiqətləri sübuta yetirməyə cürət etmirdi, əksinə, Kremlin "ədalətinə və obyektivliyinə" ümid edib bel bağlayırdılar.

Nəticədə Azərbaycan mübarizənin hələ başlanğıc mərhələsində ideoloji cəbhədə həyllərə uduzdu.

Necə deyərlər, "adımı sənə qoyum, səni yana-yana qoyum" məsəli gerçəyə çevrildi.

Ulu Öndər Heydər Əliyevin qayıdışı ilə təcridcən də olsa, böyük dəyişikliklər baş verdi.

Ən əvvəl, müharibədə atəşkəs elan edilərək yeni ərazilərin işğalının qarşısı alındı.

Halbuki düşmən havadarlarının dəstəyi ilə "Kür çayınadək olan əraziləri" ələ keçirmək niyyətini açıq şəkildə bildirirdi.

Sonra iki dəfə dövlət çevrilişi cəhdinin qarşısı alındı, əhəliyəki qanunsuz silah-sursat toplanıldı, AXC-Müsavat cütliyyətinin iqtidarı dövründəki xaos, anarxiya, özbaşnalıq və qanunsuzluqlara son qoyuldu, ölkədə möhkəm və dönməz sabitlik yaradıldı.

Ən nəhayət, pozulmuş iqtisadiyyatı bərpa etmək, karbohidrogen ehtiyatlarını müstəqil şəkildə dünya bazarına çıxaraq əldə olunan gəlirləri dövlətin inkişafına və xalqın rifahının yüksəldilməsinə, habelə yeni ordu quruculuğuna sərf etmək təmin olundu.

Vəfasız ömür bundan artığına imkan vermədi.

Ulu Öndər Heydər Əliyev sonadək başa çatdırma bilmədiyi işləri siyasi varisinə vəsiyyət edərək əbədiyyətə qovuşdu.

Prezidentliyinin ilk günlərindən "Biz bir qarış torpağımızı bələ, kimsəyə güzəştə getməyəcəyik və lazım gəlsə, məsələni hərbi yolla həll edəcəyik" deyənlər İlham Əliyev Azərbaycanın iqtisadi gücünün artırılması ilə bərabər, torpaqların işğaldan azad edilməsi prosesini də paralel şəkildə aparırdı.

İstiqamətlər müxtəlif olsa da, hədəf eyni idi: işğala son qoymaq!

SIYASI SAHƏDƏ:

* ATƏT-in Minsk qrupunun sülh danışıqlarını imitasiya etdiyini bilso də, Azərbaycan sonadək münaqişənin sülh

yolu ilə başa çatdırılmasına sadiq qaldı, danışıqlardan imtina etmədi.

* Beynəlxalq qurum və təşkilatlarda səmərəli iş aparıldı, Azərbaycanın haqq işini müdafiə edən dostlarının sayı artırıldı, Prezident İlham Əliyevin dörd il sədrlik etdiyi Qoşulmama Hərəkatının imkanlarından maksimum istifadə olundu.

İQTİSADI SAHƏDƏ:

* Tarixinin ən qüdrətli Azərbaycanı yaradıldı.

* Bir sıra transmilli layihələr həyata keçirildi, "Şərq-Qərb", "Şimal-Cənub" nəqliyyat dəhlizləri işə salındı.

* Böyük uzaqgörənliklə Cənubi Qafqaz Qaz Boru Kəməri genişləndirildi. TANAP və TAP kəmərləri çəkildi. Bu üç xətt birləşdirilərək "Cənub qaz dəhlizi"ni yaratdı. Azərbaycan səkkizi Avropa İttifaqına üzv dövlət olmaqla on Avropa ölkəsinə, bütövlükdə 12 ölkəyə qaz ixracını təmin etdi.

* Okeana çıxışı olmayan Azərbaycan beynəlxalq logistika mərkəzinə, üstəlik, Cənubi Qafqazda söz sahibinə çevrildi.

* Ən əsası, heç bir təsir və təhdid cəhdlərinə baxmayaraq, daim milli maraqlara sۆykənən müstəqil siyasət yeritdi.

HƏRBİ SAHƏDƏ:

* Ordu quruculuğu prosesi diqqət mərkəzində saxlanıldı, bu sahəyə daim kifayət qədər vəsait ayrıldı.

* Yeni gənc nəsillər təbiiyləndirilərək onların hesabına ordu komplektləşdirildi.

* Ordu ən müasir texnologiyalara əsaslanan silah-sursatla təmin olundu.

* Hərbi əməliyyatlar zamanı ən yeni strategiya və taktika tətbiq edildi.

* Xalqın milli birliyi, orduda ruh yüksəkliyi yaradıldı.

Ən mühüm məqamlardan biri otuzillik işğala son qoyulması üçün hərbi gücün zamanında tətbiqi idi.

Müzəffər Ali Baş Komandan İlham Əliyev burada da son dərəcə müdrik və uzaqgörən gedişlər etdi.

Əvvəla, Ermənistanın baş naziri N.Paşinyanın sərəxoş olaraq "Qarabağ Ermənistanıdır və nöqtə" deyə bəyan etməsindən sonra əvvəlcə Soçi Beynəlxalq Diskussiya Klubunda, bir qədər keçmiş Münxen Təhlükəsizlik Konfransında çıxış edərək məhz Ermənistanın sülh danışıqlarından imtina etdiyini beynəlxalq ictimaiyyətə çatdırdı.

Sonra Ermənistanın quduraraq Tovuz bölgəsində tənqidatlar törətdiyini, əsas ixrac boru kəmərləri üçün real təhlükələr yaratdığını diqqətə çəkdi.

Ən nəhayət, Ermənistanın sərhəddə törətdiyi çoxsaylı tənqidatlarla və atəşkəsi qəsdən, sistemli şəkildə pozduğuna görə Azərbaycanın ona cavab verəcəyini açıq şəkildə bəyan etdi.

Azərbaycan Prezidenti cənab İlham Əliyevin müharibə dövründə və hərbi əməliyyatlardan sonra atdığı addımlarda qələbənin təminatına xidmət etdi.

O dövrlərlər ki, Ermənistanı daim müdafiə edir, dəstəkləyir, aşkar və gizli şəkildə silahlandırır, maliyyə yardımları göstərir və bu yolla işğal əbədləşdirməyə çalışırdılar, müharibə dövründə onlar cənab İlham Əliyevə dalbadal zənglər edərək hərbi əməliyyatların dayandırılmasına can atırdılar.

Lakin Azərbaycan Prezidenti heç bir xahişə - minnətdə, təsir və təhdid cəhdlərinə baxmayaraq, güzəştə getmədi, Ermənistan qoşunlarının Azərbaycan ərazilərindən çıxarılmasına qrafiki təmin edilməyənədək hərbi əməliyyatları dayandırmadı.

Hərbi-siyasi cəbhədə uduzduqlarını yaxşı başa düşənlər əsas qüvvələrini informasiya müharibəsinə yönəldirdilər.

Dünyanın hər yerinə yayılmış erməni diasporlarının maliyyəsi ilə beynəlxalq KİV Azərbaycanı axın etdi.

Niyət köhnə və qorxulu idi!

Gələnlərin bir neçəsi istisna olmaqla qalanı Azərbaycanı etmədiyi işlərdə suçlamaq, ermənilərin törətdiklərini ayağı-mıza yazmaq istəyirdi.

Bizi beynəlxalq ictimaiyyətin gözündən salmaq, həlal qələbəmizə ləke yaxmaq məkri daşıyırdı.

Müzəffər Ali Baş Komandan İlham Əliyev informasiya müharibəsində də əsl sərkərdə kimi çırpışdı, sonadək ağılla, peşəkarlıqla, qətiyyət və əzmlə döyüşdü, düşmən niyyətlərinin tribunadan onların öz əməllərinin ifşasında, məkr, yalan və qərəzin üstünün açılmasında istifadə etdi, "prokurorluq etmək" istəyən jurnalistləri günahkara və müttəhimə çevirdi, informasiya müharibəsinin də baş qəhrəmanı oldu.

Əgər cənab İlham Əliyev diplomatiya və informasiya müharibəsində də şəxsiz qələbə qazanmasaydı, Zəfərimiz mütləq və tam olmazdı!



Dəfələrlə Ermənistanın müdafiəçiləri və dəstəkləyiciləri tərəfindən Azərbaycana təzyiqlər və təhdidlər göstərildi.

Lakin Ulu Öndər Heydər Əliyev və Prezident İlham Əliyev bələ təpkilər qarşısında geri çəkilmədilər, heç bir ərazi güzəştinə razılıq vermədilər.

Məqsəd işğal altında olan beş rayonu qaytarıb ikisini Ermənistanı "bağışlamağa" razılıq almaq idi...

O rayonlar ki ərazicə böyük, təbiətdən füsunkar, təbii sərvət sarıdan zəngindir.

Üstəlik, Laçın və Kəlbəcərin güzəştə gedilməsi coğrafi cəhətdən də Ermənistan üçün əlverişli idi.

Sadəcə, sərhəd xəttini irəli çəkməklə məsələ həll oluna bilərdi.

Artıq ermənilər bu xəyallarını gerçəkləşdirmək yolunda zəruri addım da atmışdılar.

Ermənistandan Kəlbəcəre birbaşa rahat yol çəkilmişdi.

Həm də bu danışıqları aparana, bələ ssenarinin müəllifləri Qarabağın dağılıq hissəsini artıq özlərininki hesab edirdilər.

Adını "artsax respublikası" qoyaraq oyuncuq "prezidentlik institutu", "parlament" yaratmışdılar.

Kimə tərəfindən, hətta Ermənistanın özü tərəfindən tanınmasa da bələ, həyasızcasına seçkilər keçirir, olmayan respublika-ya "prezident"lər, qondarma "parlament"ə isə "spikerlər" və "deputat"lar seçirdilər.

Yəqin ki, bu oyunbazlıqlar sonsuz qədər davam edəcəkdi...

Həm də ermənilərə söz verənlər onları arxayın etmişdilər ki: "İşinizdə olun, biz sizi saxlayacağıq, hər sandan təmin edəcəyik. Azərbaycanın isə hərbi yolla bu reallığı dəyişməyə nə cürəti çatır, nə də gücü".

Sonda Müzəffər Ali Baş Komandan İlham Əliyevin "dəmir yumruğu"u bu "gerçəkliklər"i 44 gündə dəyişdi!

Mütləq şəkildə qələbə çaldıq!

Tam şəkildə isə özümüzünkü olanlara sahib çıxdıq!

Müzəffər Ali Baş Komandan İlham Əliyevin bu məqamla bağlı söylədiklərini xatırladıyıq:

"Biz "öldü var, döndü yoxdur" şüarı ilə yaşayırdıq və 44 günlük Vətən müharibəsi həm peşəkarlıq, həm qəhrəmanlıq, həm milli ruh salnaməsidir. Bu, bütün dünyaya Azərbaycan xalqının nə qədər böyük xalq olduğunu göstərdi. Onu göstərdi ki, Azərbaycan xalqı mütləq və tam qələbə qazanmaq üçün öz canından keçməyə hazırdır".

Artıq təkcə ermənilər yox, onların müdafiəçiləri də Azərbaycanın yaratdığı yeni reallığı qəbul etmək zorundadırlar!



Dostlarının və müdafiəçilərinin dəstəyindən, telefon zənglərindən bir noticiə hasil olmadığını görə düşmənin təslim olmaqdan başqa çarəsi qalmadı.

"Dəmir yumruq" "məğlubedilməz ordu"nu məskin güneyə salmış, 12 min "qəhrəman döyüşçü" silahını ataraq fərarilik etmiş, zirehli texnika və hücum silahları demir qırıntılarına çevrilmişdi.

Kapitulyasiya aktı sayılan üçtərəfli Bəyanat imza atsa da, Ermənistan onun bütün bəndlərini könüllü yerinə yetirmək istəmirdi.

* Hərbi birləşmələr ərazilərimizdən çıxarılırdı;

* Terrorçu qruplaşmalar tərk-silah edilmir;

* Şər yoluna çevrilən Laçın dəhlizi vasitəsilə ölkəmizə minalar daşınaraq ərazilərimizdə basdırılır;

* Rusiya sülhməramlı qüvvələri əsl vəzifələrini "unudaraq" erməni hərbi birləşmələrinə himayədarlıq edirdilər.

Torpaqların mühüm hissəsi işğalçılardan təmizlənsə də, bu, hələ tam qələbə sayıla bilməzdi.

Nəyi nə vaxt və necə etməyi hamıdan yaxşı bilən Müzəffər Ali Baş Komandan İlham Əliyev zamana və məqama uyğun qətiyyətli və uzaqgörən addımlar atdı.

* 2023-cü ilin 23 aprelində Həkəri çayı üzərindəki körpüdə unikal və cəsarətli əməliyyat keçirilərək burada nəzarət-buraxılış məntəqəsi quruldu, Laçın dəhlizi düşmənin üzünə bağlanaraq ərazi bütövlüyümüz təmin edildi.

* Həmin ilin 19-20 sentyabrında 23 saatlıq antiterror əməliyyatında isə Ermənistanı məxsus hərbi birləşmələrin və terrorçu qrupların tör-töküntüləri ağı bəyraq qaldıraraq təslim oldular.

Azərbaycan Ordusu tərk-silah olunmuş dəstələri, habelə Azərbaycan qanunlarını və Konstitusiyasını qəbul edərək ölkəmizdə yaşamaq istəməyən həyllərin dinc şəraitdə ərazilərimizdən çıxarılmasına şərait yaratdı.

Bələliklə, ölkəmizin dövlət suverenliyi və Konstitusiyası əsasları da bərqərar oldu! Lakin ərazimizdə hələ də Rusiyaya məxsus sülhməramlı kontingent qalmaqda idi.

Faktiki onların görəcəyi bir iş də qalmamışdı...

İki ölkə rəhbərliyi arasında aparılan danışıqlar nəticəsində Rusiya sülhməramlıları da dinc şəraitdə, qalib oxuya-oxuya ərazilərimizdən çıxdılar!

Bununla da mütləq qələbəmiz tamamlanmış oldu!



Qələbənin təminatı və mütləqliyi mövqelərimizi möhkəm və sarsılmaz edib:

* Avropa İttifaqı öleyhimizə qorəzli qərarlar qəbul edir;

* AŞ PA səsimizi dondurur;

* Fransa sərhədlərimizə Avropa İttifaqının casuslarını göndərir;

* Hindistan Ermənistanı silah satır.

Vecimizə deyil!

* Əvvəla, Qarabağ problemini həll etməmiş, daha heç bir dişsiz qurumun dəstəyinə ehtiyac duymuruq!

* İkincisi, Avropa İttifaqının və AŞ PA-nın qorəzli və ədalətsiz qərarları bizim üçün adi kağız parçasından başqa bir şey deyil!

* Üçüncüsü, AŞ PA-nın ermənipərəst qərarından əvvəl biz özümüz bəyanat verərək qurumdakı fəaliyyətimizi dayandırdıq.

* Dördüncüsü, Avropa İttifaqının fransız casuslarının dərbinlə bizə boylandıqdan başqa əllərindən bir şey gəlmir.

* Beşincisi, Hindistanın silahları fərli olsaydı, özü Pakistan qarşısında ağı bayraq qaldırmazdı.

* Ən nəhayət, özümüzə də arxayınq, gücümüzə də!

"Dəmir yumruq" hazır vəziyyətdə gözləyir!

Qələbəmiz mütləq və tam olduğundan çəkinəcək yerimiz qalmayıb!

Ermənistan isə olub-qalan dövlətçiliyini qorumaq istəyirsə, Müzəffər Ali Baş Komandan İlham Əliyevin dediklərini etməli, şərtlərini yerinə yetirməlidir!

Azərbaycan 27 illik məğlubiyyət acısından sonra Zəfərin şirin dadını duyuncə duydu!

27 illik işğala mütləq və tam qələbə ilə son qoydu!

Özü də təkcə Ermənistanə yox, onun dostlarına, müdafiəçilərinə, dəstəklərinə, maliyyə və silah yardımı göstərənlərə də qalib gəldi!

Bütün bunları Azərbaycan Ordusu etdi!

Şəhid qanı təkərək Şuşanı, Şərqi Zəngəzuru, Qarabağı işğaldan azad etdik!

Bütün hədəflərə, təhdidlərə, təzyiqlərə sinə gərdik, qorxmədan bizi qorxudanların üzərinə gətdik və onları geri durmağa vadar etdik!

Mütləq qələbə həlal qələbəmiz oldu! Tam qələbəni Müzəffər Ali Baş Komandanın ətrafında "dəmir yumruq" kimi birləşərək qazandıq!

Mütləq və tam qələbə isə öz Sərkərdəsinə sevrək, ətrafında milli birliyə nail olan, "ya qələbə, ya ölüm" deyə həyqıraraq birinci müharibəni uduzan xalqın Vətən müharibəsindəki möhtəşəm Zəfərinə çevrildi!

Bu zəfərin dəyərini cənab İlham Əliyev daha dəqiq ifadə etmişdir:

"Nə bizdən qabaqkı onilliklər ərzində, nə bizdən sonrakı dörd il yarım ərzində heç kim mütləq və tam Qələbə qazanmamışdır və ələ görünür ki, qazanmayacaq".

* Şəriksiz qələbədir mütləq və tam qələbəmiz!

* Əbədi qələbədir mütləq və tam qələbəmiz!

* Xalqımızın, dövlətimizin şəərəfli qələbəsidir mütləq və tam qələbəmiz!

Müzəffər Ali Baş Komandan İlham Əliyevin "Qarabağ Azərbaycandır!" çağırışını əbədi gerçəyə çevirən qələbədir mütləq və tam qələbəmiz!

Hamımızın qələbəsidir bu qələbə!

Bəxtiyar SADIQOV

